

दिनांक –

प्रति,

थाना प्रभारी

अजाक थाना

दंतेवाड़ा, ज़िला दंतेवाड़ा

विषय – धारा 153, 153-A(1), 153-B(a), 166, 499, 503, 505(1)(b), 505(1)(c), 505(2)

भारतीय दण्ड विधान एवं धारा 3(1)(X) एवं 3(1)(XV) अनुसूचित जाति एवं अनुसूचित जनजाति (अत्याचार निरोधक) अधिनियम के अन्तर्गत प्रथम सूचना पत्र दर्ज हेतु आवेदन

महोदय,

आपसे निम्न निवेदन है कि:

1. मैं, श्रीमती सोनी सोरी, ग्राम समेली, दंतेवाड़ा की मूल निवासी हूँ और वर्तमान में अपने तीन छोटे बच्चों के साथ गीदम में रहती हूँ। एक सामाजिक कार्यकर्ता होने के साथ साथ मैं आम आदमी पार्टी की बस्तर संभाग की संयोजक हूँ और पार्टी की राष्ट्र कार्यकारिणी की सदस्या भी हूँ। आम आदमी पार्टी भ्रष्टाचार मिटाने और सरकारी काम में पारदर्शिता बढ़ाने के उद्देश्य से ही इस प्रदेश में काम कर रही है।
2. मैं, लिंगाराम कोडोपी, ग्राम समेली, दंतेवाड़ा का मूल निवासी हूँ और स्वतंत्र पत्रकार हूँ। मैं सामाजिक कार्यकर्ता हूँ और मानवाधिकारों के संरक्षण के लिये काम करता हूँ। श्रीमती सोनी सोरी मेरी बुआ हैं।
3. हम दोनों अन्य आम आदमी पार्टी साथियों के साथ मिल कर पुलिस एवं प्रशासन की यहाँ के मूलनिवासी आदिवासियों के प्रति जवाबदारी स्थापित करने की कोशिश कर रहे हैं। हमने दिनांक 31.7.2015 को जगदलपुर में पत्रकारवार्ता में 29.7.2015 को नहाड़ी गाँव में हुई पुलिस मुठभेड़ को फर्जी प्रमाणित किया है। इससे पहले भी पुलिस द्वारा आदिवासियों के अधिकारों के उल्लंघन के कई मुद्दों पर हमने आवाज़ उठाई है।
4. गीदम में दिनांक 1 अगस्त 2015 को बस्तर रेंज के पुलिस महानिरीक्षक (आईजी) श्री एसआरपी कल्लूरी गीदम आये। वहाँ श्री कल्लूरी ने दंतेवाड़ा के एसपी और एसडीएम के साथ-साथ गीदम के व्यापारी समुदाय से एक खुली सभा में मुलाकात की जहाँ पत्रकार लोग भी मौजूद थे। वहाँ व्यापारी समुदाय ने व्यापारियों पर हो रहे नक्सली हमलों पर चिन्ता जताई और सुरक्षा के अभाव को लेकर असंतुष्टी व्यक्त की।
5. इस अवसर पर श्री कल्लूरी ने, माहौल को सँभालने और व्यापारियों की आशंका दूर कर उनमें आत्मविश्वास लाने के बजाय, सार्वजनिक तौर पर व्यापारियों पर हो रहे इन हमलों के लिए हम दोनों, सोनी सोरी एवं लिंगाराम कोडोपी को, और अन्य आम आदमी पार्टी के सदस्यों और पदाधिकारियों को दोषी ठहराया। श्री कल्लूरी ने सभी को समझाइश दी कि बस्तर में शांति तभी हो सकती है जब वे सब हम दोनों और हमारे साथियों का सामाजिक बहिष्कार करें। श्री कल्लूरी ने भरी सभा में हम पर यह गम्भीर आरोप भी लगाया कि हम नक्सली समर्थक हैं, और व्यापारियों के नामों और मोबाइल नम्बरों की सूची नक्सलियों को देते हैं, जो कि पूर्ण रूप से झूठा है। यह बात अगले दिन के समाचार पत्रों में छपी है। दिनांक 02.08.2015 को प्रकाशित “पत्रिका” नामक समाचार पत्र के दंतेवाड़ा-सुकमा-बीजापुर के एडीशन के समाचार की प्रति संलग्न है।

6. ऐसी तनावपूर्ण स्थिति में श्री कल्लूरी द्वारा दिए गए ऐसे भड़काऊ आरोपों का नतीजा यह हुआ कि उस शाम कुछ युवक पुलिस की आड़ लेकर गीदम में सोनी सोरी के घर तक पहुँचे और वहाँ उन्होंने उसके घर के सामने हम दोनों के खिलाफ जोर जोर से नारेबाजी की। उस समय हम दोनों में से कोई भी घर पर नहीं था, केवल सोनी सोरी के तीन छोटे बच्चे मौजूद थे जो इस घटना के चलते बहुत बुरी तरह से दहशत में आ गए हैं।
7. इस प्रकार श्री कल्लूरी ने पूरे शहर में हम दोनों के प्रति अविश्वास की भावना पैदा कर दी है, और हम पर झूठा आरोप लगाकर हमें बदनाम और बेइज्जत भी किया है। एक वरिष्ठ सरकारी अधिकारी होने के बावजूद हम आदिवासी कार्यकर्ताओं पर बेबुनियाद आरोप लगाकर हमारे सामाजिक बहिष्कार के लिए जनता को उकसाना गैर-जिम्मेदराना एवं गैर-कानूनी हरकत है।
8. दिनांक 17 जनवरी 2016 को मैंने, सोनी सोरी ने, दंतेवाड़ा शहर में ग्राम कुन्ना की कुछ महिलाओं और अन्य आम आदमी पार्टी के कार्यकर्ताओं के साथ एक प्रैस वार्ता की, जिसमें उजागर हुआ दिनांक 12 जनवरी 2016 को सुरक्षा बल के सदस्यों ने ग्राम कुन्ना, थाना कुकानार, जिला दंतेवाड़ा को घेरा था और वहाँ घरों में घुसकर ग्रामीणों के साथ मारपीट, और विशेषकर युवतियों के साथ उनको निर्वस्त्र कर यौन शोषण किया था। इसकी जानकारी लेकर जब पत्रकारों ने श्री कल्लूरी से उनकी प्रतिक्रिया के लिये सम्पर्क किया, तो उन्होंने मेरे विरुद्ध पुनः पूर्ण रूप से निराधार आरोप लगाये कि मैं नक्सलियों के लिये काम करती हूँ जिसका “पुख्ता सबूत” उनके पास मौजूद है। यहाँ के स्थानीय समाचार पत्र “नवभारत” में दिनांक 18 जनवरी 2016 को छपी उक्त प्रैस वार्ता की रिपोर्ट एवं उस पर श्री कल्लूरी की मेरे प्रति मानहानिकारक टिप्पणी की छायाप्रति इस आवेदन के साथ संलग्न है।
9. इस प्रकार से श्री कल्लूरी हमारे विरुद्ध लोगों को भड़का रहे हैं, और यहाँ की सुरक्षा व्यवस्था को हानि पहुँचा रहे हैं। इसका नतीजा यह रहा कि जब मैं अन्य सामाजिक कार्यकर्ताओं और महिला संगठन के कार्यकर्ताओं के साथ पेद्दागेलूर एवं बेल्लमनेन्द्रा, थाना बासागुड़ा में भिन्न भिन्न घटनाओं में सुरक्षा बलों द्वारा कारित सामूहिक बलात्कार जैसे घिनौने अपराध के विरुद्ध विधिवत् तरीके से एफ.आई. आर दर्ज कराने बीजापुर आई, तो वहाँ के स्थानीय लोग मेरे विरुद्ध भड़क गये। दिनांक 29-1-2016 को पूर्व सलवा-जुडूम नेता मधुकर राव के नेतृत्व में एव रैली निकाली गई जिसमें मेरे विरुद्ध नारेबाजी की गई, और मेरे एवं अन्य मानाधिकार कार्यकर्ताओं के पुतले जले। दिनांक 30-1-2016 को प्रकाशित स्थानीय समाचार पत्र “पत्रिका” के मुख्य पृष्ठ पर इस रैली की फोटो की प्रति इस आवेदन के संग संलग्न है। यह रैली, जो श्री कल्लूरी के मेरे संदर्भ में कहे गये वक्तव्यों से प्रेरित थी, न केवल मेरी सुरक्षा व्यवस्था में हानिकारक हुई, लेकिन पूरे बीजापुर शहर की व्यवस्था को अस्त-व्यस्त कर दी।
10. कल दिनांक 4-2-2015 की प्रातः सोनी सोरी के गीदम के घर में किसी अज्ञात व्यक्ति ने तीन पर्चे फेंके जिन पर सोनी सोरी के संदर्भ में अपशब्द एवं जान से मारने की धमकी लिखी हुई थी। मैं सोनी सोरी अपने तीन बच्चों और कुछ अन्य महिला परिजनों के संग अकेली रहती हूँ और इस प्रकार की हरकतें हमारे घर परिवार में बीच में दहशत फैलाती हैं। इस मामले के संदर्भ में गीदम थाने में प्रस्तुत आवेदन की प्रतिलिपि संलग्न है।

11. इन घटनाओं के बाद हमें अपनी, हमारे परिवारों की, एवं हमारे साथियों की व्यक्तिगत सुरक्षा के लिए डर है। इन हालात में हम लोगों का गीदम में रहना अत्यंत मुश्किल होता जा रहा है। सोनी सोरी के बच्चों के स्कूलों में भी उनके विरुद्ध माहौल गरमाया हुआ है जिस से उनकी पढ़ाई में अड़चन आ रही है।
12. हम दोनों यहाँ के न्यायप्रिय एवं कानूनों का पालन करने वाले नागरिक हैं। श्री कल्लूरी द्वारा हमारे खिलाफ आरोप कि हम माओवादियों के लिए काम करते हैं और उनका समर्थन करते हैं - पूरी तरह से झूठे, आधारहीन और मानहानिकारक हैं।
13. श्री कल्लूरी ने जनता और मीडिया के सामने हम पर निराधार आरोप लगाकर हमें और हमारे परिवार के छोटे बच्चों को मानसिक आघात पहुंचाया है। श्री कल्लूरी जैसे उच्च रैंकिंग सरकारी अफसर का यह आचरण पूरी तरह से अवैध और संवैधानिक सिद्धांतों के खिलाफ है। पुलिस का यह कर्तव्य है की आम जनता में शांति बनाये रखे, न कि लोगों पर झूठा इलजाम लगाकर सामाजिक तनाव में वृद्धि करे। श्री कल्लूरी द्वारा हमारे बुनियादी नागरिक अधिकारों पर हमला, और हमारे खिलाफ सामाजिक बहिष्कार का आह्वान सरासर गैर कानूनी है।

अतः आपसे निवेदन है कि:

- i. उपरोक्त दी गयी जानकारी के आधार पर, श्री एस. आर.पी. कल्लूरी के खिलाफ दो आदिवासियों और उनके परिवार को प्रताड़ित करने पर धारा 153-A, 153-B, 166, 499, 503, 505(1)(b), 505(1)(c), 505(2), 507 भारतीय दण्ड विधान एवं धारा 3(1)(X) एवं 3(1)(XV) अनुसूचित जाति एवं अनुसूचित जनजाति (अत्याचार निरोधक) अधिनियम या कानून के किसी अन्य उचित प्रावधानों के अन्तर्गत प्रथम सूचना पत्र दर्ज करें।

संलग्नक –

1. पत्रिका, 2.8.2015
2. नवभारत, 14. 8.2015
3. पत्रिका, 30.1.2016
4. थाने में पेश आवेदन

श्रीमती सोनी सोरी,

आम आदमी पार्टी बस्तर जोन प्रभारी

गीदम, दंतोवाड़ा

श्री लिंगाराम कोडोपी,

ग्राम समेली, विकास खंड कुआकोडा

दंतोवाड़ा

## सोनी सोढ़ी को आड़े हाथों लिया

आईजी कहूरी ने व्यापारियों से कहा आम आदमी पार्टी की नेत्री सोनी सोढ़ी, अरविंद गुप्ता, सचिन गुप्ता और लिंगा राम कोड़ोपी जैसे लोग रहेंगे तो बस्तर में शांति नहीं रहेगी। ऐसे लोगों को समाज से बहिष्कृत करना होगा। इन लोगों का व्यापारी खुले तौर पर विरोध करें। माओवादियों तक इन्हीं के जरिए व्यापारियों की सूचना पहुंच रही है। उन तक कैसे लैंड लाइन नंबर, सेलफोन नंबर पहुंच रहे हैं। माओवादी मारा जाता है



तो प्रेस कॉन्फ्रेंस करती है। व्यापारी, जवान, निर्दोष आदिवासी मामलों में कभी सामने नहीं आती हैं।

# जवानों पर महिलाओं से ज्यादाती करने के आरोप सुकमा जिले की घटना, निर्वस्त्र करने-अनाचार की कोशिश का आक्षेप, पुलिस ने बताया झूठ

दर्जन भर आदिवासी महिलाओं में संगामयुक्त को सौंपा जाएग, तत्काल लिखित करके को मांग

जखबलपुर, कार्यालय

सुकमा जिले के पेददारास गांव में नक्सल आंदोलन के दौरान पहुंचे पुलिस जवानों द्वारा गांव की कई महिलाओं के साथ ज्यादाती के आरोप सामने आए हैं. महिलाओं ने जिला प्रशासन और पुलिस के आला अफसरों से भी 12 जनवरी को इस घटना की शिकायत की है. करीब आधा दर्जन महिलाओं ने आरोप लगाया है कि जवानों ने उनके कपड़े फाड़े, अनाचार करने की कोशिश की. कुछ महिलाओं को निर्वस्त्र कर दिया. मारपीट भी की. महिलाओं ने तीन जवानों के नाम भी बताए हैं. बस्तर रेंज के पुलिस महानिदेशक



संघी सौरी के साथ शिकायत करके जहां गांव की पीड़ित महिलाएं.

एसआरपी कल्लूरी ने इन तमाम आरोपों को बेवनिवार बताया है. उनका कहना है कि पुलिस की लगातार कार्रवाई से नक्सली बौखला गए हैं. यह शिकायत पुलिस की कार्रवाई को रोकने की नक्सलियों की रणनीति का एक हिस्सा है.

पेददारास गांव धुर नक्सली इलाके इकावर में है. महिलाएं बस्तर इलाके में आप को नेता सोनी सौरी के साथ बस्तर के संभागायुक्त से भी मिलने आई थीं. इस पूरे मामले में उन्होंने प्रशासन को लिखित शिकायत भी दी है. महिलाओं ने बताया कि वह पुलिस महानिदेशक, पुलिस महानिरीक्षक, कलेक्टर व पुलिस अधीक्षक सुकमा, बस्तर, दोटाड़ा से भी मामले की शिकायत कर चुकी है. महिलाओं ने बताया कि पेददारास गांव मेंगत 12 जनवरी को संयुक्त सैन्य बलों ने सर्चिंग की थी. मुचाकी कोसी पिता मुका, हड़मे पति देवा काराम, करतामी गंगा पति मुईबा, हड़मी पौड़ियामी पति लखमा ने आरोप लगाया है कि गांव के नाम पर जवानों ने उनको जबरन पकड़ा. कपड़े फाड़कर निर्वस्त्र करने, मारपीट करने व

सारे आरोप झूठे. आईजी

बस्तर रेंज के आईजी श्री कल्लूरी का कहना है कि सुकमा इलाके के नक्सली पुलिस के आक्रमक रुख से तलश में हैं. उनके साथी लगातार सरेंडर कर रहे हैं. कई नक्सली मुठभेड़ में मारे गए. पुलिस की कार्रवाई को रोकने के लिए नक्सली कई तरह के हथकण्डे अपना रहे हैं. यह भी उसमें से एक है. जहां तक सोनी सौरी की बात है, तो वह झूठा है. सबको पता है. उनके खिलाफ पुलिस के पास कई मामलों में पुख्ता प्रमाण हैं. महिलाओं ने जो भी आरोप लगाए हैं सतार झूठे हैं.



## हेडमास्टर के पास 66 ल

कई अफसरों के पास मिली संपत्ति देख एसीबी-ईओडब्लू

विरोध | ग्रामीणों ने माओवादियों व मानवाधिकार कार्यकर्ताओं का फूँका पुतला, राज्यपाल के नाम तहसीलदार को सौंपा ज्ञापन

# माओवादियों के खिलाफ ग्रामीणों की रैली

जबलपुर @ पत्रिका

पत्रिका.com/city  
बीजापुर में ग्रामीणों ने माओवादियों के खिलाफ रैली निकाली। लोगों ने आप नेता सोनी सोढ़ी, बाहरी एनजीओ, मानवाधिकार कार्यकर्ताओं व माओवादियों के खिलाफ शूजवार को परेड ग्राउंड में ग्रामीणों ने जमकर विरोध प्रदर्शन किया। इस दौरान सोनी सोढ़ी का व मानवाधिकार का पुतला फूँका। इसके बाद नारेबाजी कर रहे ग्रामीणों ने राज्यपाल के नाम तहसीलदार डौंडी महंत को ज्ञापन सौंपा।



नक्सल पीड़ित संघर्ष समिति के बेनर तले जुद्ध नेता मधुकर राव के नेतृत्व में सुबह 10 बजे से ही काफी संख्या में ग्रामीण परेड ग्राउंड पहुंच

चुके थे। रैली में शामिल ग्रामीणों ने कहा कि अब वस्तर में माओवादियों को बर्दाश्त नहीं किया जाएगा। उन्होंने माओवादियों को चेताया कि

निर्दोष ग्रामीणों को पुलिस मुखबिर बतकर हत्या करना बंद करो। लुट्टे, डकठुओं को तरह ग्रामीणों, ऐक्रेदारों, व्यापारियों से अवैध वसूली बंद



करने की मांग की गई।  
**कलेक्टरेट के सामने किया चक्काजाम**  
रैली की शक्ल में कलेक्टरेट पहुंचे

ग्रामीणों ने करीब एक घंटे तक सोनी सोढ़ी से बाहर निकालने की मांग कर रहे थे। पर जब कोई हल नहीं निकला तो पूरी भीड़ कलेक्टरेट प्रांगण में प्रवेश कर गयी और सोनी सोढ़ी और

बेला घाटिया को बाहर निकलने की मांग करती रही। जब पता चला कि वे यहां नहीं हैं तो पूरी भीड़ बाहर निकल आई और सड़क पर जाम कर दिया।

हलों में तस्वीरें लेकर नदेबजें करने जहाँ मशहूर।  
मानवाधिकारी कार्यकर्ताओं के खिलाफ विरोध प्रदर्शन करते जमीन।